

پیداواری منصوبہ

مرچ

2019-20

پیداواری منصوبہ مریچ 2019-20

اہمیت

مریچ کی ابتداء ویسٹ انڈیز، برازیل، اور پیرو میں ہوئی اور ہندوستان میں سترھویں صدی میں متعارف ہوئی۔ یہ ایک مصالحہ دار سبزی ہے جس میں کپسی سن، معدنی نمکیات اور وٹامن اے، بی اور بڑی مقدار میں سی کے علاوہ نشاستہ اور طاقت کی اکائیاں پائی جاتی ہیں۔ کپسی سن ایک ایسا عنصر ہے جو کھانوں کو نہ صرف ذائقہ بخشتا ہے بلکہ یہ ایک طاقتور دافع درد اور دافع سوزش بھی ہے۔ صوبہ پنجاب میں یہ گرمیوں کے موسم کی ایک اہم فصل ہے۔

گوشوارہ نمبر 1: پنجاب میں پچھلے پانچ سالوں میں مریچ کے زیر کاشت کل رقبہ، کل پیداوار اور اوسط پیداوار

| سال | رقبہ | | پیداوار | اوسط پیداوار | |
|---------|-------|-------|---------|------------------|------------|
| | ہیکٹر | ایکر | | کلوگرام فی ہیکٹر | من فی ایکڑ |
| 2014-15 | 5778 | 14278 | 9377 | 1623 | 17.59 |
| 2015-16 | 5652 | 13966 | 9077 | 1606 | 17.41 |
| 2016-17 | 6105 | 15086 | 10064 | 1648 | 17.87 |
| 2017-18 | 6839 | 16899 | 11182 | 1635 | 17.73 |
| 2018-19 | 6842 | 16907 | 11698 | 1710 | 18.54 |

آب و ہوا اور وقت کاشت

معتدل اور خشک موسم مریچ کی پیداوار کے لئے موزوں ہے۔ پنجاب کے وسطی میدانوں میں زسری کا بہترین وقت کاشت آخر اکتوبر تا شروع نومبر ہے۔ پنجاب کے جنوبی اور کچھ مغربی علاقوں میں سبز مریچ کے لئے کاشت ہونے والی فصل اکتوبر میں لگائی جاتی ہے۔ یہ وقت کورانہ پڑنے والے علاقوں کے لئے بھی ٹھیک ہے۔ سرد پہاڑی علاقوں میں پیوری مارچ و اپریل میں کاشت ہوتی ہے۔ انک، چکوال اور میانوالی کے خشک پہاڑی علاقوں میں مارچ کے مہینے میں یہ پیاز کی فصل میں مخلوط طور پر کاشت کی جاتی ہے۔

مریچ کی اقسام

اس کی منظور شدہ اقسام گولا پشاوری اور ٹاٹا پوری ہیں۔

☆ گولا پشاوری

اس قسم کی مریچیں گول، سائز درمیانہ، گہری سرخ، پُرکشش اور زیادہ کڑواہٹ والی ہوتی ہیں۔ یہ قسم شمالی پنجاب میں کاشت کے لئے موزوں ہے۔

☆ ٹائٹاپوری

اس قسم کی مرچیں پتوں کے اندر چھپی ہوتی ہیں۔ پودے اور پھل کا سائز درمیانہ، پیداوار بہتر اور کڑواہٹ درمیانی ہوتی ہے۔ یہ قسم جنوبی پنجاب کے لئے موزوں ہے۔

علاوہ ازیں کاشت کار ہائبرڈ اقسام بھی کاشت کرتے ہیں۔ یہ زیادہ پیداوار کی حامل ہوتی ہیں اور ان کا چناؤ علاقائی موسمی حالات اور استعمال کے مطابق ہوتا ہے۔ کاشتکاروں کو چاہیے کہ ہائبرڈ اقسام صرف معیاری سیڈ کمپنیوں سے خریدیں۔

کاشت کے علاقے

سرخ مرچ کے لئے بہاولپور، رحیم یار خان، بہاولنگر، اوکاڑہ اور ٹوبہ ٹیک سنگھ کے اضلاع مناسب ہیں جبکہ سبز مرچ کے لئے چنیوٹ، گوجرانوالہ، قصور اور شیٹوپورہ موزوں ہیں۔ لیہ اور انک کے اضلاع اور چکوال کی تحصیل تلہ گنگ کے کچھ علاقوں میں بھی مرچ کی کاشت ہوتی ہے۔

شرح بیج

عام اقسام کا 250 جبکہ ہائبرڈ اقسام کا 120 تا 150 گرام بیج ایک ایکڑ کی زسری کے لئے کافی ہوتا ہے۔

زسری کی تیاری

- ایک سے سو امرلہ زسری ایک ایکڑ کے لئے کافی ہوتی ہے۔
- پییری اگانے والی جگہ عام کھیت سے اونچی ہونی چاہئے تاکہ بارش کا فالتو پانی آسانی سے نکالا جاسکے۔
- پییری کاشت کرنے سے ڈیڑھ ماہ پہلے 20-25 کلوگرام گوبر کی گلی سڑی کھا دیا اور ایک پاؤ یوریا کی مرلہ کا چھٹہ دے کر زمین میں اچھی طرح ملا کر پانی لگائیں۔ وتر آنے پر زمین کو اچھی طرح تیار کر کے چھوڑ دیں۔ جڑی بوٹیاں اُگنے کے بعد دوبارہ گوڈی کریں اور زمین کو ہموار کر لیں۔
- پییری چھوٹی چھوٹی کیاریاں (سواتا ڈیڑھ میٹر سائز) بنا کر کاشت کریں۔ ان کیاریوں کی سطح ہموار ہونی چاہئے تاکہ پانی اور دوسری ضروریات پودے کو یکساں میسر ہوں۔
- بیج کی گہرائی ایک سے ڈیڑھ سینٹی میٹر تک ہونی چاہئے اور قطاروں کا باہمی فاصلہ 5 تا 7 جبکہ پودوں کا باہمی فاصلہ دو سینٹی میٹر رکھیں۔ کاشت کے بعد بیج کو ہلکی سی بھل کی تہ سے ڈھانپ دیں۔
- بیج بونے کے بعد سے سرکنڈہ یا پرابلی وغیرہ سے ڈھانپ دیا جائے اور فوراً سے اس طرح آبپاشی کی جائے کہ پانی کیاریوں میں کھڑا بھی نہ ہو اور نمی بھی برقرار رہے۔ پییری کے قریب اگر کیڑے مکوڑوں کے گھر ہوں تو ان کا فوراً اسد باب کیا جائے۔ مزید برآں کیڑوں کے انسداد کے لیے مناسب زہریانی میں ملا کر کیاریوں کے اوپر چھڑکاؤ کریں۔
- اکتوبر کے آخری ہفتے یا نومبر کے پہلے ہفتے میں کاشت کی ہوئی پییری 10-12 دنوں میں اُگ آتی ہے۔ پییری کے اگاؤ کے فوراً بعد سرکنڈہ ہٹا دیا جائے تاکہ پودے سورج کی پوری روشنی حاصل کر سکیں اور ان کی صحت اور بڑھوتری بہتر ہو۔
- بیمار اور فالتو پودوں کو نکالتے جائیں۔

- نرسری کو کورے سے بچانے کے لئے شمال مغربی جانب سے سرکنڈہ یا سرکیاں لگائی جائیں۔ اگر پلاسٹک کی شیٹ میسر ہو تو اس سے ہر روز شام کو ڈھانپ دیا جائے اور صبح نو دس بجے پلاسٹک اتار دیا جائے اس مقصد کے لئے باریک سریئے کی 60 سینٹی میٹر اونچی کمائیں بنا کر چھوٹی سرنگ (Tunnel) کی شکل بنائیں اور اس کے اوپر پلاسٹک ڈالیں۔ شمال کی طرف سے پلاسٹک کا کنارہ مٹی میں دبا دیں اور جنوبی کنارہ کھلا رکھیں تاکہ پانی لگانے یا گوڈی وغیرہ کرتے وقت اسے اوپر اٹھایا جاسکے۔ رات کے وقت اس کنارے پر اینٹ وغیرہ رکھ کر اس کو بند کر دیں۔
- نرسری میں اگر کہیں بیماری نظر آئے تو اس کا پانی فوراً روک دیا جائے اور بیمار اور مرجھائے ہوئے پودوں کو جڑ سے اکھاڑ کر کہیں گڑھے میں دبا دیا جائے پھونڈ گش زہر کا سپرے تھے اور تنے کے ارد گرد والی زمین پر کریں اور جہاں سے پودے اکھاڑے جائیں وہاں پر بھی سپرے کریں۔
- نرسری کا قد 4-5 سینٹی میٹر ہونے تک زمین وتر حالت میں رہے اور اسکے بعد آبپاشی کا وقفہ حسب ضرورت بڑھادیں۔
- اگر پودے کمزور ہوں تو نائٹرو فاس کھاد 25 گرام فی کیاری (1.25x1.25 میٹر) ڈالی جائے۔
- گوڈی اور جڑی بوٹیوں کی تلفی باقاعدہ کرنی چاہئے تاکہ پودوں کو صحیح خوراک میسر آسکے۔
- کھیت میں نرسری منتقل کرنے سے چند دن پہلے پانی روک دیا جائے تاکہ نرسری سخت جان ہو جائے۔

کھیت کی تیاری

پہلے مٹی پلٹنے والا ہل چلائیں اور بعد میں دو دفعہ کلٹیو میٹر چلا کر چھوڑ دیں۔ کاشت سے تقریباً ڈیڑھ ماہ پہلے 10 سے 12 ٹن گوبر کی گلی سڑی کھاد فی ایکڑ کے حساب سے ڈالی جائے اور اس میں 20 کلوگرام پوریا ملا کر زمین کو پانی لگا دیا جائے۔ وتر آنے پر زمین میں ہل چلا کر سہاگہ سے نرم اور ہموار کر کے چھوڑ دیا جائے۔ اس سے ایک تو جڑی بوٹیوں کی تلفی ہو جائے گی اور دوسرا دھوپ لگنے سے زمین سے کئی بیماریوں کے جراثیم بھی ختم ہو جائیں گے۔

کھادوں کا استعمال

مرج کے لئے کھادوں کا استعمال درج ذیل گوشوارہ میں دیا گیا ہے۔

| مقدار کھاد فی ایکڑ (بوریوں میں) | | خوراکی اجزاء فی ایکڑ (کلوگرام) | | | |
|---|---|--|-------|---------|----------|
| پھول بننے وقت | ایک ماہ کے بعد | بوقت بجائی منتقلی نرسری | پوناش | فاسفورس | نائٹروجن |
| ڈیڑھ بوری امونیم سلفیٹ یا پونی بوری یوریا | ڈیڑھ بوری امونیم سلفیٹ یا پونی بوری یوریا | ایک بوری ایس او پی + ایک بوری ڈی اے پی + ایک بوری امونیم نائٹریٹ یا ایک بوری ایس او پی + ایک بوری نی ایس پی + ڈیڑھ بوری امونیم نائٹریٹ + ایک بوری ایس او پی + اڑھائی بوری ایس ایس پی + ڈیڑھ بوری امونیم نائٹریٹ یا ایک بوری ایس او پی + دو بوری نائٹرو فاس | 25 | 23 | 58 |

طریقہ کاشت

کاشت کے وقت زمین میں دومرتبہ بل چلا کر سہاگہ سے اچھی طرح ہموار کیا جائے کیونکہ کھیت کا ہموار ہونا بہت ضروری ہے۔ یہ بیماریوں (خاص طور پر مریج کا مڑجھا و جیسی خطرناک بیماری جس کے انسداد کے بارے میں آخر میں بتایا گیا ہے) کے حملے سے بچاؤ اور اچھی پیداوار حاصل کرنے کے لئے بہت مددگار ثابت ہوتا ہے۔ اگر ممکن ہو تو لیزر لیولر استعمال کیا جائے۔ کاشت کے لئے کھاد ڈالنے کے بعد 75 سینٹی میٹر کے فاصلے پر کھیلیاں بنائی جائیں۔

پیری کی منتقلی

آخر اکتوبر میں کاشت کی جانے والی پیری 10 فروری سے 15 فروری تک جب کہر کا خطرہ ختم ہو جائے تو کھیت میں منتقل کر دی جائے۔ منتقلی کے وقت پودے 10 سے 12 سینٹی میٹر قد کے ہونے چاہئیں۔ جس وقت کھیت میں پودے منتقل کرنے ہوں اس سے 2-3 گھنٹے پہلے زسری کو اچھی طرح پانی لگا دیا جائے تاکہ پودے اکھاڑتے وقت ان کی جڑیں نہ ٹوٹیں۔ کھیت میں منتقل کرنے سے پہلے پھپھوندی گش زہر دوسے تین گرام فی لیٹر پانی کے محلول میں پودوں کو دس منٹ تک ڈبونا بہت ضروری ہے تاکہ پودوں کو ابتدائی بیماریوں سے بچایا جاسکے۔ پودے سے پودے کا فاصلہ 45 سینٹی میٹر ہونا چاہیے۔

آپاشی اور گوڈی

پہلے تین پانی سات دن کے وقفے سے لگائے جائیں اور گوڈی کر کے مٹی صرف پودوں کی جڑوں کو لگائی جائے۔ اس کے بعد پانی کا وقفہ بڑھایا جاسکتا ہے۔ تقریباً ڈیڑھ ماہ بعد نائٹروجنی کھاد کی دوسری قسط کھیلیوں میں بکھیر کر اچھی طرح سے گوڈی کر کے پودوں کے گرد مٹی چڑھادی جائے تاکہ پودوں تک پانی براہ راست نہ پہنچ سکے بلکہ انہیں صرف نی پینچے اس طرح مٹی چڑھانے سے پودے گرنے سے بچ جائیں گے اور ان کی نشوونما اچھی ہوگی۔ ان دنوں بارشوں اور آندھی وغیرہ کا اندیشہ بھی زیادہ ہوتا ہے۔ اس لئے مٹی چڑھانے میں دیر بالکل نہیں کرنی چاہیے۔ ہر دو چنائی کے بعد نائٹروجن کھاد کی مناسب مقدار ڈالی جائے۔ پھل بننے کے وقت پانی کی کمی نہیں ہونی چاہیے وگرنہ پھل بننے کا عمل متاثر ہوگا۔

نوٹ: اگر کسی پودے پر بیماری کا حملہ نظر آئے تو اسے فوراً جڑ سے اکھاڑ کر کسی گڑھے وغیرہ میں دبا دیا جائے جہاں سے یہ پودا اکھاڑا جائے وہاں بھی صاف مٹی لگا دی جائے تاکہ بیماری کا پھیلاؤ نہ ہو سکے۔

جڑی بوٹیوں کا انسداد

مریج کی جڑی بوٹیوں میں اٹ سٹ، سوائکی، مدھانہ، ڈیلا، چولائی، تاندلہ اور لمب وغیرہ شامل ہیں۔ وتر زمین میں پہلے مٹی پلٹنے والا بل چلا کر بعد میں دومرتبہ کلٹیو بیٹر چلا کر کھلا چھوڑ دیں۔ اس طرح پیری کی منتقلی سے پہلے جڑی بوٹیوں کو زمین کی آخری تیار پر ختم کیا جاسکتا ہے۔ پیری کی منتقلی کے بعد گوڈی اور نلانی کے ذریعے سے بھی جڑی بوٹیوں کو تلف کیا جاسکتا ہے۔ کیسائی طریقہ انسداد کے لئے سفارش کردہ زہریں محکمہ زراعت کے ماہرین کے مشورہ سے استعمال کریں۔

چنائی

سرخ مرچ کی چنائی عام طور پر مئی کے آخر یا جون کے شروع میں اور دوسری چنائی جولائی میں ہوتی ہے۔ چنائی کے وقت مرچ اچھی طرح پکی ہوئی ہو اور اس کا رنگ بھی پورا سرخ ہو چکا ہو۔ چنائی کے بعد مرچوں کو خشک و صاف چنائی پر یکساں طور پر بکھیر دی جائیں۔ بارش یا آندھی وغیرہ کی صورت میں مرچوں کو اکٹھا کر کے ترپال وغیرہ سے ڈھانپ دیا جائے۔ پھل کو پوری طرح خشک کرنے کے بعد سٹور کرنا چاہئے وگرنہ نمی کی وجہ سے سٹوریج کے دوران ان کی رنگت تبدیل ہو جائے گی۔ جس سے اس کی کوالٹی بھی متاثر ہوگی اور منڈی میں دام بھی اچھے نہیں ملیں گے۔

اچھے بیج کا حصول

اعلیٰ فصل کے لیے اچھا اور معیاری بیج حاصل کرنے کے لئے مندرجہ ذیل امور نہایت ضروری ہیں۔ بیج کے حصول کے لئے وہ پودے رکھے جائیں جو آخر تک صحت مندر ہیں اور پیداواری لحاظ سے بھی دوسرے پودوں سے بہتر ہوں۔ بیج کے لئے پھل کو اچھی طرح سرخ ہونے کے بعد توڑا جائے اور خشک کرنے کے بعد مناسب جگہ سٹور کیا جائے۔

مرچ کی بیماریاں اور ان کا انسداد

| نام بیماری | علامات | انسداد |
|--------------------------------------|---|--|
| مرچ کے تنے کا اکھیرا (Collar Rot) | اس بیماری کا سبب (Colletotrichum) نامی ایک پھپھوند ہے۔ اس کے حملہ کی صورت میں پودے کا تنا زمین کی سطح کے بالکل قریب سے گل جاتا ہے۔ یہ پھپھوندی کی بیماری ہے جس کو فائی ٹافٹرا راث (Phytophthora rot) کہتے ہیں۔ جب پودے پھول اور پھل پر ہوتے ہیں تو سارے کا سارا پودا سوکھ جاتا ہے۔ عموماً نیچی جگہوں پر حملہ زیادہ ہوتا ہے۔ | ● بیج کو بوائی سے قبل سفارش کردہ پھپھوند کش زہر لگا کر کاشت کریں۔ ● پیڑی کو منتقلی سے پہلے پھپھوند کش محلول میں جڑوں کو بھگو کر منتقل کیا جائے۔ ● فصل کو اونچی وٹوں پر کاشت کریں ممکن ہو سکے تو فصلات کو ڈرپ ایریگیشن سسٹم کی مدد سے پانی دیں۔ دوسری صورت میں آبپاشی اس طرح کریں کہ پانی کسی بھی طرح سے پودے کے تنے تک نہ پہنچ پائے۔ ● بیماری کے حملہ کی صورت میں درج ذیل زہروں میں سے کسی ایک سے زہر پاشی کریں۔ فوسینائل ایلوٹینیم بحساب 2 کلوگرام تھائیوفینٹ میتھائل + کلوروتھیلوئل بحساب 2 کلوگرام آزوکسی سٹروبن + ڈائی فینا کونازول بحساب 1 لیٹرنی ایکڑ |

| | | |
|---|---|---|
| <p>● جڑی بوٹیوں کی تلفی۔ ● جنس و خاشاک کی تلفی۔</p> <p>● محکمہ کی سفارش کردہ پھپھوند گش زہر ٹیپو کونازول پلس ٹرائی فلوکسی سٹروبن بحساب 80 گرام فی ایکڑ یا تھائیوفینٹ میتھائل + کلوروتھیونل بحساب 300 گرام فی ایکڑ یا ڈائی فینوکونازول + پروپی کونازول پلس بحساب 150 گرام فی ایکڑ یا ایروکسی سٹروبن پلس ڈائی فینوکونازول بحساب 300 ملی لیٹر فی ایکڑ یا ایروکسی سٹروبن پلس کلوروتھیونل بحساب 500 ملی لیٹر فی ایکڑ سپرے کریں۔</p> | <p>یہ بیماری ابتدائی پھل پر گول چھوٹے گہرے دھبوں کی صورت میں ظاہر ہوتی ہے۔ جیسے جیسے یہ دھبے پھیلتے ہیں یہ درمیان سے سیاہ ہو جاتے ہیں جو کہ پھپھوندی کی موجودگی سے گہرے ہوتے ہیں۔ بالآخر سارا پھل سیاہ ہو جاتا ہے۔ بعد میں دوسرے جڑوں کی وجہ سے سارا پھل گل سڑ جاتا ہے۔</p> | <p>مرچ کا کوڑھ (Anthracnose of Chillies)</p> |
| <p>● سفیدکھی کا تدارک کریں۔</p> <p>● متاثرہ پودے اکھاڑ کر زمین میں دبا دیں۔</p> | <p>یہ بیماری عموماً جولائی اگست میں بارش سے نئی ہونے کی وجہ سے ہوتی ہے۔ سفیدکھی اس کے پھیلاؤ کا موجب بنتی ہے۔ پتے اور پھل بہت چھوٹے رہ جاتے ہیں۔ پتے بھی بعد ازاں چومڑ ہو جاتے ہیں۔ پھول جھڑ جاتے ہیں۔ جو پھل بنتا ہے وہ بھی چھوٹا اور نہ ہونے کے برابر ہوتا ہے۔</p> | <p>پتہ مروڑ وائرس (Leaf curl)</p> |
| <p>● بیج کو پھپھوندی گش زہر لگا کر کاشت کریں۔</p> <p>● فصل بیماری سے پاک صحت مند زمین میں کاشت کریں۔</p> <p>● متاثرہ کھیت کا پانی صحت مند کھیت میں نہ جانے دیں۔</p> <p>● منتقلی سے پہلے پیڑ کی جڑیں سفارش کردہ پھپھوند گش محلول میں بھگوئیں۔</p> <p>● حملہ کی صورت میں مندرجہ ذیل کسی ایک کی زہر پاشی کریں۔</p> <p>تھائیوفینٹ میتھائل + کلوروتھیونل بحساب 2 کلوگرام یا فوسینائل ایلومینم بحساب 2 کلوگرام فی ایکڑ یا ایروکسی سٹروبن پلس ڈائی فینوکونازول بحساب 1 کلوگرام فی ایکڑ</p> | <p>اس بیماری کا سبب (Fusarium oxysporum) ہے۔ اس کی پہلی علامت یہ ہے کہ سب سے پہلے پتے ہلکے پیلے ہو کر مرجھا جاتے ہیں۔ جڑ کے ساتھ والے تنے کا رنگ تبدیل ہو جاتا ہے۔ اگر اس حصے کو کاٹ کر دیکھیں تو رنگت بھوری یا گلابی ہو جاتی ہے۔</p> | <p>مرچ کا مڑجھاؤ (Wilt)</p> |

| | | |
|---|---|--|
| <ul style="list-style-type: none"> ● گھنی بجائی نہ کریں۔ بیج کو زیادہ گہرا نہ بوئیں۔ ● پیڑی کو کھیت میں منتقل کرنے سے پہلے سفارش کردہ پھپھوندی گش زہر کے محلول میں پانچ منٹ ڈبوئیں۔ ● پٹریوں کی اُنچائی زیادہ نہ رکھیں اور زمین میں پانی کھڑا نہ ہونے دیں۔ زمین میں پانی کے نکاس کا بہتر بندوبست کریں۔ ● فصلات کا مناسب اول بدل اپنائیں۔ ● سفارش کردہ پھپھوندی گش زہر سپرے کریں اور پودے کے بیماری سے متاثرہ حصوں کو تلف کریں۔ | <p>اس بیماری کا سبب ایک پھپھوند (Pythium) ہے اور بیماری کی وجہ سے بیج اُگنے کے بعد یا تو زمین میں ہی گل سڑ جاتا ہے یا پھر پھوٹنے ہی پود ختم ہو جاتی ہے۔ اگر حملہ پود پر ہو تو پود سطح زمین کے قریب سڑنا شروع ہو جاتی ہے۔ اس پر بھورے سیاہی مائل دھبے پڑتے ہیں جسکی وجہ سے تنے سڑ جاتے ہیں اور پود زمین پر گر کر ختم ہو جاتی ہے۔ پھپھوند زمین میں فصل کے بعد بھی زندہ رہتی ہے۔ جس کی وجہ سے یہ بیماری آئندہ سال پھیلتی رہتی ہے۔ یہ بیماری دو حالتوں پر ظاہر ہوتی ہے۔ ایک بیج کے اُگنے سے قبل اور دوسری بیج اُگنے کے بعد۔ ہر بار کھیت میں ایک ہی سبزی لگانے سے اس بیماری کا حملہ بڑھ جاتا ہے۔ اسی طرح گہرے بیج لگانے سے بھی اس کی علامات شروع ہو جاتی ہیں۔ اگیتی کا شیشہ فصل پر بھی اس کا حملہ زیادہ ہوتا ہے۔</p> | <p>مرچ کی نیم مردگی (Damping off)</p> |
|---|---|--|

نوٹ: بیماریوں کے کیمیائی انسداد کے لئے محکمہ زراعت کے مقامی توسیعی کارکن کے ساتھ مشورہ کر کے موزوں پھپھوندی گش زہر کا استعمال کریں۔

مرچ کی فصل کے کیڑے اور ان کا انسداد

| انسداد | نقصان | شناخت | نام کیڑا |
|---|---|--|---|
| <ul style="list-style-type: none"> ● جڑی بوٹیاں تلف کریں۔ ● کیڑے کے ظاہر ہونے پر زرعی کارکن کے مشورہ سے فصل پر کسی ایک زہر کا سپرے یا دھوڑا کریں۔ ● ایسی فیٹ 97 ڈی ایف بحساب 250 تا 300 گرام فی ایکڑ یا بائی فینتھرین 10 ای سی بحساب 250 ملی لیٹر فی ایکڑ سپرے کریں۔ | <p>بالغ اور بچے اگتے ہوئے پودوں کو کاٹ کر ضائع کر دیتے ہیں۔</p> | <p>یہ کیڑا اگتی ہوئی فصل پر حملہ آور ہوتا ہے۔ اس کا جسم ٹیلا مضبوط اور نکون نما ہوتا ہے۔ کھیتوں میں چھوٹی اڑان کرتا اور پھدکتا نظر آتا ہے۔</p> | <p>ٹوکا (Surface Grass Hopper)</p> |

| | | | |
|--|--|--|---|
| <p>● جڑی بوٹیاں تلف کریں۔</p> <p>● حملہ معاشی حد سے بڑھنے پر سپارٹو میٹر امیٹ 240 ایس سی بحساب 150+250 ملی لیٹر فی ایکڑ یا پائری پراکسی فین 10.8 ای سی بحساب 500 ملی لیٹر فی ایکڑ یا ایسٹامپیر ڈ 20 ایس پی بحساب 125 گرام فی ایکڑ سپرے کریں۔ سفید مکھی کے حملے کے انسداد کے لیے خاص طور پر پاور سپریر کا استعمال کیا جائے۔</p> | <p>بچے اور بالغ پتوں کا رس چوس کر نقصان کرتے ہیں جس سے پتے پیلے ہو کر گرنا شروع ہو جاتے ہیں۔ اس کے علاوہ لیس دار مادے کی وجہ سے پتے کالے ہو جاتے ہیں اور ضیائی تالیف کا عمل متاثر ہوتا ہے۔ مزید برآں یہ کیڑا پودوں پر وائرسی بیماریاں پھیلانے کا باعث بنتا ہے اس کا حملہ خشک موسم میں زیادہ ہوتا ہے۔</p> | <p>بالغ مکھی کا جسم پیلا ہوتا ہے لیکن پر اور جسم سفید سفوف سے ڈھکے ہوتے ہیں اور تقریباً ایک تا دو ملی میٹر ہوتا ہے۔ بچے پتوں کی نچلی سطح پر چمٹے ہوتے ہیں جن کا رنگ ہلکا زرد ہوتا ہے۔</p> | <p>سفید مکھی (White fly)</p> |
| <p>فصل سڑک سے ہٹ کر لگائیں تاکہ گردوغبار سے بچی رہے۔ کیونکہ گردوغبار کی وجہ سے مائیت کا حملہ زیادہ ہوتا ہے۔ ● جڑی بوٹیاں تلف کریں۔ ● پانی سپرے کرنے یا بارش ہونے سے حملہ خود بخود کم ہو جاتا ہے۔ ● حملہ معاشی حد سے بڑھنے پر فین پراکسی میٹ 150 ایس سی بحساب 200 ملی لیٹر فی ایکڑ یا چیکسی تھا یا زوکس بحساب 200 ملی لیٹر فی ایکڑ یا ایزو سائیکلوٹن 25 ڈبلیو پی بحساب 75 گرام فی ایکڑ سپرے کریں۔</p> | <p>بالغ اور بچے دونوں پتوں کا رس چوستے ہیں۔ حملہ شدہ پتوں پر جالا سا بن جاتا ہے اور رس چوسنے کی وجہ سے پتے کمزور ہو کر خشک ہو جاتے ہیں اور پھر گر جاتے ہیں۔</p> | <p>یہ جسامت میں بہت چھوٹی ہوتی ہیں جن کا رنگ بھورا، دو آنکھیں اور ناگوں کے چار جوڑے ہوتے ہیں۔ مادہ کا جسم بیضوی ہوتا ہے۔ یہ رس چوستی ہیں۔</p> | <p>جوئیں (Mites)</p> |
| <p>● متبادل خوراک کی پودے اور جڑی بوٹیاں تلف کریں۔</p> <p>● مفید کیڑوں کی حوصلہ افزائی کریں۔</p> <p>● حملہ معاشی حد سے بڑھنے پر کاربوسلفان 20 ای سی بحساب 500 ملی لیٹر فی ایکڑ یا ڈائی میتھو ایٹ 40 ای سی بحساب 400 ملی لیٹر فی ایکڑ سپرے کریں۔</p> | <p>بچے اور بالغ دونوں پتوں کی نچلی سطح سے رس چوستے ہیں اور میٹھارس خارج کرتے ہیں جس پر سیاہ رنگ کی اُلی اُگ آنے کی وجہ سے پتے سیاہ ہو جاتے ہیں اور پتوں میں ضیائی تالیف کا عمل بہت متاثر ہوتا ہے۔ حملہ شدہ پودے کمزور ہو کر بہت کم پیداوار دیتے ہیں۔ یہ کیڑا وائرسی بیماریاں بھی پھیلاتا ہے۔</p> | <p>بالغ کیڑا سیاہی مائل سبز اور جسامت میں جوں کے برابر ہوتا ہے۔ پیٹ کے پچھلے حصے پر دو چھوٹی چھوٹی نالیاں ہوتی ہیں۔ بچے شکل میں بالغ جیسے ہوتے ہیں لیکن ان کی جسامت ذرا چھوٹی ہوتی ہے۔</p> | <p>ست تیلہ (Aphid)</p> |

| | | | |
|---|--|--|--|
| <p>• روشنی کے پھندے لگا کر پروانوں کو تلف کریں۔</p> <p>• جڑی بوٹیاں تلف کریں۔</p> <p>• حملہ معاشی حد سے بڑھنے پر کلورن ٹرائی نیلی پرول</p> <p>200 ایس سی بحساب 80 ملی لیٹر فی ایکڑ یا سپانٹوسید</p> <p>240 ایس سی بحساب 80 ملی لیٹر فی ایکڑ یا ایمیکلین</p> <p>بینزویٹ 1.9 ای سی بحساب 200 ملی لیٹر فی ایکڑ</p> <p>یا فلون ڈایا مائڈ 480 ایس سی بحساب 50 ملی لیٹر فی ایکڑ اچھی طرح سپرے کریں۔</p> | <p>اس کی سنڈی مرچ کو کھا کر نقصان پہنچاتی ہے جس کی وجہ سے بیج کی فصل کو سخت نقصان پہنچتا ہے۔</p> | <p>پروانہ زردی مائل بھورا جبکہ سنڈی سبزی مائل اور جسم پر لمبے رخ دھاریاں ہوتی ہیں یہ کیڑا اس کے علاوہ ٹماٹر، مٹر اور کئی دوسری سبزیوں اور فصلوں پر حملہ کرتا ہے۔</p> | <p>امریکن سنڈی (American Caterpillar)</p> |
|---|--|--|--|

زرعی معلومات کیلئے ہیلپ لائن اور ویب سائٹ

کاشتکار مرچ و دیگر سبزیات کے کاشتی امور کے سلسلہ میں زرعی ہیلپ لائن 0800-15000 اور 0800-29000 پر روزانہ صبح آٹھ بجے سے شام آٹھ بجے تک مفت فون کر کے مفید مشورے حاصل کر سکتے ہیں۔ اس کے علاوہ محکمہ زراعت کی ویب سائٹ www.agripunjab.gov.pk سے بھی معلومات حاصل کر سکتے ہیں۔ مزید معلومات کے لئے درج ذیل فون نمبر پر رابطہ کریں۔

| نمبر شمار | نام ادارہ | کوڈ نمبر | فون دفتر | ای میل ایڈریس |
|-----------|---|----------|----------|------------------------------|
| 1 | ڈائریکٹر جنرل زراعت (توسیع و اڈپٹو ریسرچ) پنجاب لاہور | 042 | 99200732 | agriextpb@gmail.com |
| 2 | ڈائریکٹر زراعت کوآڈینیشن (ایف ٹی و اے آر) پنجاب لاہور | 042 | 99200741 | dacpunjab@gmail.com |
| 3 | پلانٹ پتھالوجی ریسرچ انسٹیٹیوٹ جھنگ روڈ فیصل آباد | 041 | 9201683 | directorppri@yahoo.com |
| 4 | نظامت سبزیات ایوب زرعی ترقیاتی ادارہ جھنگ روڈ، فیصل آباد | 041 | 9201678 | directorvegetable@yahoo.com |
| 5 | انٹومالوجیکل ریسرچ انسٹیٹیوٹ ایوب زرعی تحقیقاتی ادارہ فیصل آباد | 041 | 9201680 | director_entofsd@yahoo.com |
| 6 | ڈائریکٹر زراعت (ہائیڈرو پھیزالوجی)، لاہور | 042 | 99203454 | dahorticulture.ext@gmail.com |

ڈائریکٹوریٹ آف ایگریکلچر زونل دفاتر

| نمبر شمار | نام ادارہ | کوڈ نمبر | فون دفتر | ای میل ایڈریس |
|-----------|---|----------|----------|------------------------|
| 1 | ڈائریکٹرز زراعت (ایف ٹی وائے آر) شیخوپورہ | 056 | 9200291 | dafarmskp@gmail.com |
| 2 | ڈائریکٹرز زراعت (ایف ٹی وائے آر) گوجرانوالہ | 055 | 9200200 | daftgrw@gmail.com |
| 3 | ڈائریکٹرز زراعت (ایف ٹی وائے آر) وہاڑی | 067 | 9201188 | dafarmvehari@yahoo.com |
| 4 | ڈائریکٹرز زراعت (ایف ٹی وائے آر) سرگودھا | 048 | 3711002 | arfsgd49@yahoo.com |
| 5 | ڈائریکٹرز زراعت (ایف ٹی وائے آر) کراچی، لیہ | 0606 | 810713 | daftkaror@gmail.com |
| 6 | ڈائریکٹرز زراعت (ایف ٹی وائے آر) رحیم یار خان | - | - | daftrykhan@gmail.com |
| 7 | ڈائریکٹرز زراعت (ایف ٹی وائے آر) چکوال | 0543 | 571110 | ssmsarfchk@hotmail.com |

دفاتر نائب نظامت زراعت (توسیع)

| نمبر شمار | نام ضلع | کوڈ نمبر | فون نمبر | ای میل ایڈریس |
|-----------|---------------|----------|----------|----------------------------|
| 1 | انک | 057 | 9316129 | doa_agriext_atk@yahoo.com |
| 2 | بہاولپور | 062 | 9255184 | doaextbwp2010@gmail.com |
| 3 | بہاولنگر | 063 | 9240124 | ddaextbwn@ygmail.com |
| 4 | بھکر | 0453 | 9200144 | doaextbkr@yahoo.com |
| 5 | چکوال | 0543 | 551556 | doaextckl@gmail.com |
| 6 | ڈیرہ غازی خان | 064 | 9260143 | ddaextdgk@gmail.com |
| 7 | فیصل آباد | 041 | 9200754 | ddaextfsd@gmail.com |
| 8 | گوجرانوالہ | 055 | 9200195 | ddaextensiongrw@gmail.com |
| 9 | گجرات | 053 | 9260346 | ddaegujsat@gmail.com |
| 10 | حافظ آباد | 0547 | 525600 | doagriextension@gmail.com |
| 11 | جھنگ | 047 | 9200289 | ddajhang@gmail.com |
| 12 | جہلم | 0544 | 9270324 | doaejlm@yahoo.com |
| 13 | خانیوال | 065 | 9200060 | doagriculturekwl@gmail.com |
| 14 | خوشاب | 0454 | 920158 | doaextkhh@yahoo.com |
| 15 | قصور | 049 | 9250042 | ddaeksr@gmail.com |
| 16 | لاہور | 042 | 99200736 | doaelhr2009@yahoo.com |

| نمبر شمار | نام ضلع | کوڈ نمبر | فون نمبر | ای میل ایڈریس |
|-----------|-----------------|----------|----------|--------------------------------|
| 17 | لودھراں | 0608 | 9201106 | doalodhran@gmail.com |
| 18 | لیہ | 0606 | 920301 | doaext.layyah@gmail.com |
| 19 | ملتان | 061 | 9200748 | doaextmultan@hotmail.com |
| 20 | مظفر گڑھ | 066 | 9200041 | ddaagriextmzg@ygmail.com |
| 21 | میانوالی | 0459 | 920095 | doagri.extmwi@gmail.com |
| 22 | منڈی بہاؤ الدین | 0546 | 650390 | doa_extmbdin@yahoo.com |
| 23 | نارووال | 0542 | 412379 | doanarowal@yahoo.com |
| 24 | اوکاڑہ | 044 | 9200264 | doagriextok@live.com |
| 25 | پاکپتن | 0457 | 383519 | doapakpattan@gmail.com |
| 26 | راولپنڈی | 051 | 9292160 | do.agriext.rwp.pk@gmail.com |
| 27 | راجن پور | 0604 | 688618 | doarajanpur@gmail.com |
| 28 | رحیم یار خان | 068 | 9230129 | doagriryk@yahoo.com |
| 29 | سیالکوٹ | 052 | 9250311 | doaextskt@yahoo.com |
| 30 | سرگودھا | 048 | 9230232 | doaextentionsargodha@gmail.com |
| 31 | ساہیوال | 040 | 9330185 | doaextsahiwal@yahoo.com |
| 32 | شیخوپورہ | 056 | 9200263 | ddaeskp@gmail.com |
| 33 | ننکانہ صاحب | 056 | 2876960 | doextension_nns@yahoo.com |
| 34 | ٹوبہ ٹیک سنگھ | 046 | 9201140 | doagriextok@live.com |
| 35 | دہاڑی | 067 | 9201185 | doaextvehari@hotmail.com |
| 36 | چنیوٹ | 047 | 9210171 | chiniot.agri@yahoo.com |

☆☆☆

تیار کردہ: نظامتِ زراعت کوآرڈینیشن (فارمز، ٹریننگ اور ایڈیوٹوریل سرچ) پنجاب لاہور۔ منظور کردہ: نظامتِ اعلیٰ زراعت (توسیع و ایڈیوٹوریل سرچ) پنجاب لاہور

شائع کردہ: نظامتِ زرعی اطلاعات پنجاب، 21۔ سرآغا خان سوئم روڈ لاہور

اشاعت: 2019-20

تعداد: 2000